

08-09-2019

† ΚΥΡΙΑΚΗ ΠΡΟ ΤΗΣ ΥΨΩΣΕΩΣ.  
† Τὸ Γενέθλιον τῆς Ὑπεραγίας Δεσποίνης  
ἡμῶν Θεοτόκου καὶ ἀειπαρθένου Μαρίας.  
Τῶ ΣΑΒΒΑΤῶ ΕΣΠΕΡΑΣ.  
ᾠχος γ'. Εωθινόν α'.

### ΕΙΣ ΤΟΝ ΟΡΘΡΟΝ

Μετὰ τὸν Ἐξάψαλμον,...

Συναπτὴ μεγάλη καὶ ἡ Ἐκφώνησις

Ὅτι πρέπει σοι πᾶσα δόξα...

ᾠχος γ'

Θεὸς Κύριος, καὶ ἐπέφανεν  
ἡμῖν, εὐλογημένος ὁ ἐρχόμενος ἐν  
ὀνόματι Κυρίου.

Σπῆχ, α'. Ἐξομολογεῖσθε τῷ  
Κυρίῳ, ὅτι ἀγαθός, ὅτι εἰς τὸν αἰῶνα  
τό ἔλεος αὐτοῦ.

Θεὸς Κύριος, καὶ ἐπέφανεν  
ἡμῖν...

Σπῆχ, β'. Πάντα τὰ ἔθνη  
ἐκύκλωσάν με, καὶ τῷ ὀνόματι  
Κυρίου ἡμυνάμην αὐτούς.

Θεὸς Κύριος, καὶ ἐπέφανεν ἡμῖν...

Σπῆχ, γ'. Παρὰ Κυρίου ἐγένετο  
αὕτη, καὶ ἐστι θαυμαστὴ ἐν  
ὀφθαλμοῖς ἡμῶν.

Θεὸς Κύριος, καὶ ἐπέφανεν  
ἡμῖν...

### ΑΠΟΛΥΤΙΚΙΑ

Ἀπολυτίκιον. ᾠχος γ'.

Εὐφραινέσθω τὰ οὐράνια,  
ἀγαλλιášθω τὰ ἐπίγεια, ὅτι ἐποίησε  
κράτος, ἐν βραχίονι αὐτοῦ, ὁ Κύριος,  
ἐπάτησε τῷ θανάτῳ τὸν θάνατον,  
πρωτότοκος τῶν νεκρῶν ἐγένετο, ἐκ  
κοιλίας ἄδου ἐρρύσατο ἡμᾶς, καὶ  
παρέσχε κόσμῳ τὸ μέγα ἔλεος.

Δόξα Πατρὶ...

Ἀπολυτίκιον τῆς Θεοτόκου

ᾠχος δ'

Ἡ γέννησίς σου Θεοτόκε,  
χαρὰν ἐμήνυσε πάσῃ τῇ οἰκουμένῃ·  
ἐκ σοῦ γὰρ ἀνέτειλεν ὁ ἥλιος τῆς  
δικαιοσύνης, Χριστὸς ὁ Θεὸς ἡμῶν,  
καὶ λύσας τὴν κατάραν, ἔδωκε τὴν  
εὐλογίαν· καὶ καταργήσας τὸν  
θάνατον, ἔδωρήσατο ἡμῖν ζωὴν τὴν  
αἰώνιον.

Καὶ νῦν...

Ἀπολυτίκιον τῆς Θεοτόκου

ᾠχος δ'

Ἡ γέννησίς σου Θεοτόκε,  
χαρὰν ἐμήνυσε πάσῃ τῇ οἰκουμένῃ·  
ἐκ σοῦ γὰρ ἀνέτειλεν ὁ ἥλιος τῆς  
δικαιοσύνης, Χριστὸς ὁ Θεὸς ἡμῶν,  
καὶ λύσας τὴν κατάραν, ἔδωκε τὴν  
εὐλογίαν· καὶ καταργήσας τὸν  
θάνατον, ἔδωρήσατο ἡμῖν ζωὴν τὴν  
αἰώνιον.

Συναπτὴ μικρὰ καὶ ἡ Ἐκφώνησις

Ὅτι σὸν τὸ κράτος...

ΚΑΘΙΣΜΑΤΑ

Μετὰ τὴν α' Σπυρολογία.

ᾠχος γ'

Χριστὸς ἐκ νεκρῶν  
ἐγήγερται, ἡ ἀπαρχὴ τῶν  
κεκοιμημένων. Ὁ Πρωτότοκος τῆς  
κτίσεως, καὶ Δημιουργὸς πάντων τῶν  
γεγονότων, τὴν καταφθαρεῖσαν φύσιν  
τοῦ γένους ἡμῶν, ἐν ἑαυτῷ  
ἀνεκαίνισεν. Οὐκ ἔτι θάνατε  
κυριεύεις. Ὁ γὰρ τῶν ὄλων  
Δεσπότης, τὸ κράτος σου κατέλυσε.

Δόξα Πατρὶ...

Γαρὶ τοῦ θανάτου  
γευσάμενος Κύριε, τὸ πικρὸν τοῦ  
θανάτου ἐξέτεμες τῇ Ἐγέρσει σου,  
καὶ τὸν ἄνθρωπον κατ' αὐτοῦ  
ἐνισχύσας, τῆς ἀρχαίας κατάρας τὴν  
ἦτταν ἀνακαλούμενος, ὁ

ὑπερασπιστῆς τῆς ζωῆς ἡμῶν, Κύριε  
δόξα σοί.

**Κ**αὶ νῦν...

*Μετὰ τὴν α' Σπυχολογίαν,*

*Κάθισμα τῆς ἑορτῆς.*

*Ἦχος δ'*

*Κατεπλάγη Ἰωσήφ*

**Ἀ**ναβόησον Δαυΐδ, τί ὤμοσέ σοι ὁ Θεός; Ἄ μοι ὤμοσε φησί, καὶ ἐκπεπλήρωκεν ἰδοῦ, ἐκ τοῦ καρποῦ τῆς κοιλίας μου δοῦς τὴν Παρθένον· ἐξ ἧς ὁ πλαστουργός, Χριστός ὁ νέος Ἀδάμ, ἐτέχθη βασιλεύς, ἐπὶ τοῦ θρόνου μου· καὶ βασιλεύει σήμερον, ὁ ἔχων τὴν βασιλείαν ἀσάλευτον. Ἡ στεῖρα τίκει, τὴν Θεοτόκον, καὶ τροφὸν τῆς ζωῆς ἡμῶν.

*Μετὰ τὴν β' Σπυχολογίαν, ἕτερα*

*Ἦχος γ'. Τὴν ὠραϊότητα...*

**Τ**ὸ ἀναλλοιώτον τὸ τῆς θεότητος, καὶ τὸ ἐκούσιον πάθος σου Κύριε, εἰς ἑαυτὸν καταπλαγεῖς, ὁ Ἄδης ἐπωδύρετο. Τρέμω τὴν τοῦ σώματος, μὴ φθαρεῖσαν ὑπόστασιν, βλέπω τὸν ἀόρατον, μυστικῶς πολεμοῦντά με, διὸ καὶ οὖς κατέχω κραυγάζουσι, Δόξα Χριστὲ τῇ Ἀναστάσει σου.

**Δ**όξα Πατρί...

**Τ**ὸ ἀκατάληπτον τὸ τῆς Σταυρώσεως, καὶ ἀνερμήνευτον τὸ τῆς Ἐγέρσεως, θεολογοῦμεν οἱ πιστοί, ἀπόρρητον Μυστήριον σήμερον γὰρ θάνατος, καὶ ὁ Ἄδης ἐσκύλευται, γένος δὲ ἀνθρώπινον ἀφθαρσίαν ἐνδέδεται, διὸ καὶ εὐχαρίστως κραυγάζομεν. Δόξα Χριστὲ τῇ Ἀναστάσει σου.

**Κ**αὶ νῦν...

*Μετὰ τὴν β' Σπυχολογίαν*

*Ἦχος δ'*

*Κατεπλάγη Ἰωσήφ*

**Ἐ**κ τῆς ρίζης Ἰεσσαί, καὶ ἐξ ὀσφύος τοῦ Δαυΐδ, ἡ θεόπαις Μαριὰμ, τίκεται σήμερον ἡμῖν, καὶ νεουργεῖται, ἡ σύμπασα καὶ θεουργεῖται. Συγχάρητε ὁμοῦ, ὁ οὐρανός καὶ ἡ γῆ· αἰνέσατε αὐτήν, αἱ πατριαὶ τῶν ἔθνῶν, Ἰωακείμ εὐφραίνεται, καὶ Ἄννα πανηγυρίζει κραυγάζουσα· Ἡ στεῖρα τίκει, τὴν Θεοτόκον, καὶ τροφὸν τῆς ζωῆς ἡμῶν.

*Τὸ διὰ τὸν Πολυέλεον. Ἦχος πλ. δ'*

*Κάθισμα. Τὸ προσταχθὲν μυστικῶς.*

**Ἀ**γαλλιᾶσθω οὐρανός, γῆ εὐφραινέσθω· ὁ τοῦ Θεοῦ γὰρ οὐρανός, ἐν γῆ ἐτέχθη, ἡ Θεόνυμφος αὕτη ἐξ ἐπαγγελίας. Ἡ στεῖρα βρέφος θηλάζει τὴν Μαριὰμ· καὶ χαίρει ἐπὶ τῷ τόκῳ Ἰωακείμ. Ῥάβδος λέγων ἐτέχθη μοι, ἐξ ἧς τὸ ἄνθος Χριστός, ἐβλάστησεν ἐκ ρίζης Δαυΐδ. Ὅντως θαῦμα παράδοξον!

**Δ**όξα... **Κ**αὶ νῦν... *Τὸ αὐτὸ*

*Συναπτὴ μικρὰ καὶ ἡ Ἐκφώνησις*

*Ὅτι ἠυλόγηταί σου...*

*Ἡ Ὑπακοή. Ἦχος γ'.*

**Ἐ**κπλήττων τῇ ὁράσει, δροσίζων τοῖς ῥήμασιν, ὁ ἀστράπτων Ἄγγελος, ταῖς μυροφόροις ἔλεγε· Τὸν ζῶντα τί ζητεῖτε ἐν μνήματι; ἠγέρθη κενώσας τὰ μνήματα τῆς φθορᾶς ἀλλοιωτῆν, γνῶτε τὸν ἀναλλοιώτον, εἶπατε τῷ Θεῷ· Ὡς φοβερὰ τὰ ἔργα σου! ὅτι τὸ γένος ἔσωσας τῶν ἀνθρώπων.

**ΑΝΑΒΑΘΜΟΙ**

*Ἀντίφωνον Α'*

**Τ**ὴν αἰχμαλωσίαν Σιών, σὺ ἐξείλου ἐκ Βαβυλῶνος καμὲ ἐκ τῶν παθῶν, πρός ζωὴν ἔλκυσον Λόγε.

**Ἐ**ν τῷ Νότῳ οἱ σπεύροντες δάκρυσιν ἐνθέοις, θεριοῦσι στάχυσ, ἐν χαρᾷ ἀειζωίας.

**Δ**όξα Πατρί... **Κ**αὶ νῦν...

**Ἀ**γίω Πνεύματι, πᾶσα ἀγαθοδωρία, ὡς Πατρί καὶ Υἱῷ συναστράπτει, ἐν ᾧ τᾶ πάντα ζῆ καὶ κινεῖται.

*Ἀντίφωνον Β'*

**Ἐ**ὰν μὴ Κύριος οἰκοδομήσῃ οἶκον τῶν ἀρετῶν, μάτην κοπιῶμεν, τὴν δὲ ψυχὴν σκέποντος, οὐδεὶς ἡμῶν πορθεῖται τὴν πόλιν.

**Τ**οῦ καρποῦ τῆς γαστροῦ, τῷ Πνεύματι υἰοποιητῶς σοὶ τῷ Χριστῷ, ὡς Πατρί οἱ Ἅγιοι πάντοτέ εἰσι.

**Δ**όξα Πατρί...**Κ**αὶ νῦν...

**Ἀ**γίω Πνεύματι, ἐνθεωρεῖται πᾶσα ἀγιότης σοφία, οὐσιοὶ πᾶσαν γὰρ κτίσιν, αὐτῷ λατρεύσωμεν. Θεὸς γὰρ, ὡς Πατρί τε καὶ Λόγω.

*Ἀντίφωνον Γ'*

**Ο**ἱ φοβούμενοι τὸν Κύριον, μακάριοι τρίβους βαδιοῦνται, τῶν ἐντολῶν φάγονται, ζωηρὰν γὰρ παγκαρπίαν.

**Κ**ύκλω τῆς τραπέζης σου εὐφράνθητι, καθορῶν σου Ποιμενάρχα, τὰ ἔκγονα φέροντα, κλάδους ἀγαθοεργίας.

**Δ**όξα Πατρί...**Κ**αὶ νῦν...

**Ἀ**γίω Πνεύματι, ὁ πᾶς πλοῦτος τῆς δόξης, ἐξ οὗ χάρις καὶ ζωὴ πάση τῇ κτίσει, σὺν Πατρί γὰρ, ἀνυμνεῖται καὶ τῷ Λόγω.

*Προκείμενον ᾠχός δ'*

**Μ**νησθήσομαι τοῦ ὀνόματός σου ἐν πάση γενεᾷ καὶ γενεᾷ. (Δ'ς)

**Σπχ.** **Ἐ**ξηρεύξατο ἡ καρδία μου λόγον ἀγαθόν.

**Μ**νησθήσομαι τοῦ ὀνόματός σου ἐν πάση γενεᾷ καὶ γενεᾷ.

*Ἡ Τάξις τοῦ Ἐωθινοῦ Εὐαγγελίου ᾠχός β'.*

**Π**ᾶσα πνοὴ αἰνεσάτω τὸν Κύριον.

**Π**ᾶσα πνοὴ αἰνεσάτω τὸν Κύριον.

**Ἀ**ινεσάτω πνοὴ πᾶσα τὸν Κύριον.

**ΕΩΘΙΝΟΝ '**

**Τῷ**

**Δ**όξα σοι, Κύριε, δόξα σοι.

*Ἄξιον ἴσται ἡ δοξολογία τοῦ ἁγίου πνεύματος:*

**Ἀ**νάστασιν Χριστοῦ θεασάμενοι, προσκυνήσωμεν Ἅγιον, Κύριον, Ἰησοῦν τὸν μόνον ἀναμάρτητον. Τὸν Σταυρόν σου, Χριστέ, προσκυνοῦμεν, καὶ τὴν ἁγίαν σου Ἀνάστασιν ὑμνοῦμεν καὶ δοξάζομεν. Σὺ γὰρ εἶ Θεὸς ἡμῶν, ἐκτὸς σοῦ ἄλλον οὐκ οἶδαμεν, τὸ ὄνομά σου ὀνομάζομεν. Δεῦτε πάντες οἱ πιστοί, προσκυνήσωμεν τὴν τοῦ Χριστοῦ ἁγίαν Ἀνάστασιν, ἰδοὺ γὰρ ἦλθε διὰ τοῦ Σταυροῦ, χαρὰ ἐν ὄλω τῷ κόσμῳ. Διὰ παντὸς εὐλογοῦντες τὸν Κύριον, ὑμνοῦμεν τὴν Ἀνάστασιν αὐτοῦ. Σταυρόν γὰρ ὑπομείνας δι' ἡμᾶς, θανάτῳ θάνατον ὤλεσεν.

*Καὶ εὐθὺς ὁ Ν' Ψαλμὸς εἰς ἤχον β'*

**Ἐ**λέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος των οἰκτιρῶν σου ἐξάλειψον τὸ ἀνόμημά μου.

**Ἐ**πὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἀμαρτίας μου καθάρισόν με.

**Ὅ**τι τὴν ἀνομίαν μου ἐγὼ γινώσκω καὶ ἡ ἀμαρτία μου ἐνώπιόν μου ἐστὶ διὰ παντὸς.

**Ἐ**οὶ μόνῳ ἤμαρτον καὶ τὸ πονηρὸν ἐνώπιόν σου ἐποίησα ὅπως ἂν δικαιωθῆς ἐν τοῖς λόγοις σου καὶ νικήσῃς ἐν τῷ κρίνεσθαί σε.

Ἴδου γὰρ ἐν ἀνομίαις  
συνελήφθην καὶ ἐν ἁμαρτίαις  
ἐκίσσησέ με ἡ μήτηρ μου.

Ἴδου γὰρ ἀλήθειαν ἠγάπησας  
τὰ ἄδηλα καὶ τὰ κρύφια τῆς σοφίας  
σου ἐδήλωσάς μοι.

Ῥαντιεῖς με ὑσώπῳ καὶ  
καθαρισθήσομαι πλυνεῖς με καὶ ὑπὲρ  
χιόνα λευκανθήσομαι.

Ἀκουτιεῖς μοι ἀγαλλίασιν καὶ  
εὐφροσύνην ἀγαλλιάσονται ὅστέα  
τεταπεινωμένα.

Ἀπόστρεψον τὸ πρόσωπόν σου  
ἀπὸ τῶν ἁμαρτιῶν μου καὶ πάσας  
τὰς ἀνομίας μου ἐξάλειψον.

Καρδίαν καθαρὰν κτίσον ἐν  
ἐμοὶ ὁ Θεὸς καὶ πνεῦμα εὐθὲς  
ἐγκαίνισον ἐν τοῖς ἐγκάτοις μου.

Μὴ ἀπορρίψης με ἀπὸ τοῦ  
προσώπου σου καὶ τὸ Πνεῦμα σου τὸ  
ἅγιον μὴ ἀντανέλης ἀπ' ἐμοῦ.

Ἀπόδος μοι τὴν ἀγαλλίασιν  
τοῦ σωτηρίου σου καὶ πνεύματι  
ἡγεμονικῶ στήριξόν με.

Διδάξω ἀνόμους τὰς ὁδοὺς  
σου καὶ ἀσεβεῖς ἐπὶ σὲ  
ἐπιστρέψουσιν.

Ῥῦσαί με ἐξ αἱμάτων ὁ Θεὸς, ὁ  
Θεὸς τῆς σωτηρίας μου,  
ἀγαλλιάσεται ἡ γλῶσσά μου τὴν  
δικαιοσύνην σου.

Κύριε, τὰ χεῖλη μου ἀνοίξεις,  
καὶ τὸ στόμα μου ἀναγγελεῖ τὴν  
αἴνεσίν σου.

Ὅτι εἰ ἠθέλησας θυσίαν ἔδωκα  
ἂν ὀλοκαυτώματα οὐκ εὐδοκήσεις.

Θυσία τῷ Θεῷ, πνεῦμα  
συντετριμμένον' καρδίαν  
συντετριμμένην καὶ τεταπεινωμένην  
ὁ Θεὸς οὐκ ἐξουδενώσει.

Ἀγάθυνον, Κύριε, ἐν τῇ  
εὐδοκίᾳ σου τὴν Σιών, καὶ  
οἰκοδομηθήτω τὰ τείχη Ἱερουσαλήμ.

Τότε εὐδοκήσεις θυσίαν  
δικαιοσύνης ἀναφορὰν καὶ  
ὀλοκαυτώματα.

Τότε ἀνοίσουσιν ἐπὶ τὸ  
θυσιαστήριόν σου μόσχους, καὶ  
ἐλέησόν με ὁ Θεός.

Δόξα Πατρὶ... ᾠχος β'

Ταῖς τῆς Θεοτόκου, πρεσβείαις  
Ἐλεῆμον, ἐξάλειψον τὰ πλήθη, τῶν  
ἐμῶν ἐγκλημάτων.

Καὶ νῦν...

Ταῖς τῆς Θεοτόκου, πρεσβείαις  
Ἐλεῆμον, ἐξάλειψον τὰ πλήθη, τῶν  
ἐμῶν ἐγκλημάτων.

Σπῆχ. Ἐλέησόν με, ὁ Θεός, κατὰ  
τὸ μέγα ἔλεός σου, καὶ κατὰ τὸ  
πλήθος τῶν οἰκτιρμῶν σου ἐξάλειψον  
τὸ ἀνόμημά μου.

Τὸ Ἰδιόμελον

ᾠχος δ'

Ἡ παγκόσμιος χαρά, ἐκ τῶν  
δικαίων ἀνέτειλεν ἡμῖν, ἐξ Ἰωακείμ  
καὶ τῆς Ἄννης, ἡ πανύμνητος  
Παρθένος, ἥτις δι' ὑπερβολὴν  
ἀγαθότητος, ναὸς Θεοῦ ἔμψυχος  
γίνεται, καὶ μόνη κατὰ ἀλήθειαν,  
Θεοτόκος γνωρίζεται. Αὐτῆς ταῖς  
ἱκεσίαις Χριστὲ ὁ Θεός, τῷ κόσμῳ  
τὴν εἰρήνην κατάπεμψον, καὶ ταῖς  
ψυχαῖς ἡμῶν τὸ μέγα ἔλεος.

Σῶσον ὁ Θεὸς τὸν λαόν σου...

Κύριε, ἐλέησον. Κύριε,  
ἐλέησον. Κύριε, ἐλέησον. (δ')

Ἐλέει καὶ οἰκτιρμοῖς...

**KANONEΣ**

*ὁ Ἀναστάσιμος εἰς δ'*

*ᾠδὴ α'. Ἦχος γ'. Ὁ Εἰρμός.*

**Ὁ** τὰ ὕδατα πάλαι, νεύματι θείῳ, εἰς μίαν συναγωγὴν συναθροίσας, καὶ τεμῶν θάλασσαν Ἰσραηλίτη λαῶ, οὗτος ὁ Θεὸς ἡμῶν, δεδοξασμένος ὑπάρχει, αὐτῷ μόνῳ ἄσωμεν, ὅτι δεδόξασται.

**Στίχ.** Δόξα τῇ ἀγίᾳ ἀναστάσει σου, Κύριε.

**Ὁ** τὴν γῆν κατακρίνας, τῷ παραβάντι, ἰδρωτός φέρειν καρπὸν τὰς ἀκάνθας, ἀκανθῶν στέφανον ἐκ παρανόμου χειρός, οὗτος ὁ Θεὸς ἡμῶν, σωματικῶς δεδεγμένος, τὴν κατάραν ἔλυσεν, ὅτι δεδόξασται.

**Στίχ.** Δόξα τῇ ἀγίᾳ ἀναστάσει σου, Κύριε.

**Ν**ικητὴς τροπαιοῦχος, κατὰ θανάτου, ὁ θάνατος δεδοικῶς ἀνεδείχθη, παθητὴν σάρκα γάρ, ἐμψυχωμένην λαβῶν, οὗτος ὁ Θεὸς ἡμῶν, καὶ συμπλακεῖς τῷ τυράννῳ, πάντα συνανέστησεν, ὅτι δεδόξασται.

**Στίχ.** Ὑπεραγία Θεοτόκε, σῶσον ἡμᾶς. *Θεοτοκίον*

**Ἀ**ληθῆ Θεοτόκον, πάντα τὰ ἔθνη, δοξάζει σὲ τὴν ἀσπόρως τεκοῦσαν, ὑποδὺς μήτραν γὰρ ἡγιασμένην τὴν σὴν, οὗτος ὁ Θεὸς ἡμῶν, τὸ καθ' ἡμᾶς οὐσιώθη, καὶ Θεός καὶ ἄνθρωπος, ἐκ σοῦ γεγέννηται.

*Τοῦ Μηναίου*

*Κανὼν α', ᾠδὴ α', τῆς Θεοτόκου*

*Ἦχος β'. Δεῦτε λαοί, ἄσωμεν...*

**Στίχ.** Ὑπεραγία Θεοτόκε, σῶσον ἡμᾶς.

**Δ**εῦτε πιστοί, Πνεύματι θείῳ γηθόμενοι, τὴν ἐξ ἀκάρπου σήμερον,

ἐπιδημήσασαν, εἰς βροτῶν σωτηρίαν, ἀειπάρθενον Κόρην, ὕμνοις τιμήσωμεν. (Δίς)

**Στίχ.** Ὑπεραγία Θεοτόκε, σῶσον ἡμᾶς.

**Χ**αῖρε σεμνή, Μήτηρ καὶ δούλη Χριστοῦ τοῦ Θεοῦ, ἡ τῆς ἀρχαίας πρόξενος, μακαριότητος, τῶν ἀνθρώπων τῷ γένει, σὲ πάντες ἐπαξίως, ὕμνοις δοξάζομεν.

**Στίχ.** Ὑπεραγία Θεοτόκε, σῶσον ἡμᾶς.

**Ἡ** τῆς ζωῆς, τίκτεται σήμερον γέφυρα, δι' ἧς βροτοὶ ἀνάκλησιν, τῆς καταπτώσεως, τῆς εἰς Ἄδου εὐρόντες, Χριστὸν τὸν ζωοδότην, ὕμνοις δοξάζουσιν.

*Κανὼν δεύτερος.*

*ᾠδὴ α'. Ἦχος πλ. δ'*

*Τῷ συντρίψαντι πολέμους.*

**Στίχ.** Ὑπεραγία Θεοτόκε, σῶσον ἡμᾶς.

**Χ**ορευέτω πᾶσα κτίσις, εὐφραινέσθω καὶ Δαυΐδ, ὅτι ἐκ φυλῆς αὐτοῦ, καὶ ἐκ τοῦ σπέρματος αὐτοῦ, προῆλθε ῥάβδος, ἄνθος φέρουσα τὸν Κύριον, καὶ λυτρωτὴν τοῦ παντός.

**Στίχ.** Ὑπεραγία Θεοτόκε, σῶσον ἡμᾶς.

**Ἡ** Ἁγία τῶν Ἁγίων, ἐν ἀγίῳ ἱερῷ βρέφος ἀνατίθεται, ἀνατραφῆναι ἐκ χειρὸς Ἀγγέλου· πάντες οὖν πιστῶς συνεορτάσωμεν, ἐν τῇ γεννήσει αὐτῆς.

**Στίχ.** Ὑπεραγία Θεοτόκε, σῶσον ἡμᾶς.

**Γ**τεῖρα ἄγονος ἡ Ἄννα, ἀλλ' οὐκ ἄτεκνος Θεῷ· ἤδη γὰρ προώριστο, ἐκ γενεῶν ἀγνῆς Παρθένου Μήτηρ· ὅθεν ὁ τῆς κτίσεως ἐβλάστησε, Κτίστης ἐν δούλου μορφῇ.

*Σπχ.* Ὑπεραγία Θεοτόκε,  
σῶσον ἡμᾶς.

**Κ**ὲ τὴν ἄσπιλον ἀμνάδα, τὴν τὸ  
ἔριον Χριστῷ, μόνην ἐκ κοιλίας σου  
προσαγαγοῦσαν, τὴν ἡμῶν οὐσίαν,  
πάντες ἐκ τῆς Ἄννης τικτομένην σε,  
ὕμνοις γεραίρομεν.

**Δ**όξα...

**Τ**ρία ἄναρχα δοξάζω, τρία  
ἅγια ὕμνῳ, τρία συναΐδια, ἐν  
οὐσιότητι μιᾷ κηρύττω· εἷς γὰρ ἐν  
Πατρὶ Υἱῷ καὶ Πνεύματι,  
δοξολογεῖται Θεός.

**Κ**αὶ νῦν... *Θεοτοκίον*

**Τ**ίς ἐώρακε παιδίον, ὃ οὐκ  
ἔσπειρε πατήρ, γάλακτι τρεφόμενον;  
ἢ ποῦ τεθέαται παρθένος Μήτηρ;  
ὄντως ὑπὲρ ἔννοιαν ἀμφότερα,  
Θεογεννήτορ ἀγνή.

*ᾠδὴ γ'.*

*Ἦχος γ'.*

*Ὁ Εἰρμός.*

**Ὁ** ἐκ μὴ ὄντων τὰ πάντα  
παραγαγών, τῷ Λόγῳ κτιζόμενα,  
τελειούμενα Πνεύματι, Παντοκράτορ  
Δέσποτα, ἐν τῇ ἀγάπῃ τῇ σὴ  
στερέωσόν με.

*Σπχ.* **Δ**όξα τῇ ἀγίᾳ ἀναστάσει  
σου, Κύριε.

**Δ**ιὰ Σταυροῦ σου ἠσχύνθη ὁ  
ἀσεβής, εἰργάσατο βόθρον γάρ, ὃν  
ὀρύξας εἰσπέπτωκε, ταπεινῶν ὑψώθη  
δὲ Χριστέ, τὸ κέρας ἐν τῇ σὴ  
Ἀναστάσει.

*Σπχ.* **Δ**όξα τῇ ἀγίᾳ ἀναστάσει  
σου, Κύριε.

**Τ**ῆς εὐσεβείας τὸ κήρυγμα τῶν  
ἔθνων, ὡς ὕδωρ ἐκάλυψε τὰς  
θαλάσσας φιλάνθρωπε, ἀναστὰς ἐκ  
τάφου γάρ, τὸ τῆς Τριάδος  
ἀπεκάλυψας φέγγος.

*Σπχ.* Ὑπεραγία Θεοτόκε,  
σῶσον ἡμᾶς. *Θεοτοκίον*

**Δ**εδοξασμένα λελάληνται περὶ  
σοῦ, ἡ πόλις ἡ ἔμφυχος, τοῦ ἀεὶ  
βασιλεύοντος, διὰ σοῦ γὰρ Δέσποινα,  
τοῖς ἐπὶ γῆς Θεὸς συνανεστράφη.

*Τοῦ Μηναίου*

*Κανὼν α'. ᾠδὴ γ'.*

*Ἦχος β'. Στερέωσον ἡμᾶς.*

*Σπχ.* Ὑπεραγία Θεοτόκε,  
σῶσον ἡμᾶς.

Ἀμέμπτως τῷ Θεῷ  
πολιτευσάμενοι, τὴν πάντων ἐκύησαν  
σωτηρίαν, οἱ θεόφρονες γεννήτορες,  
τῆς τὸν Κτίστην τεκούσης καὶ Θεὸν  
ἡμῶν. *(Δίς)*

*Σπχ.* Ὑπεραγία Θεοτόκε,  
σῶσον ἡμᾶς.

**Ὁ** πᾶσι τὴν ζωὴν πηγάζων  
Κύριος, ἐκ στείρας προήγαγε τὴν  
Παρθένον· ἦν εἰσδῦναι κατηξίωσε,  
μετὰ τόκον φυλάξας ἀδιάφθορον.

*Σπχ.* Ὑπεραγία Θεοτόκε,  
σῶσον ἡμᾶς.

**Τ**ῆς Ἄννης τὸν καρπὸν  
Μαρίαν σήμερον, τὴν βότρυν  
κυήσασαν ζωηφόρον, ὡς Θεοτόκον  
ἀνυμνήσωμεν, προστασίαν τε πάντων  
καὶ βοήθειαν.

*Κανὼν δεύτερος.*

*ᾠδὴ γ'. Ἦχος πλ. δ'.*

*Ἐστερεώθη ἡ καρδία μου ἐν Κυρίῳ.*

*Σπχ.* Ὑπεραγία Θεοτόκε,  
σῶσον ἡμᾶς.

**Ε**ὐλογημένη ἡ κοιλία σου  
σώφρων Ἄννα· καρπὸν γὰρ ἦνθησε  
παρθενίας, τὴν ἀσπόρως τὸν τροφέα  
τῆς κτίσεως, τεκοῦσαν καὶ λυτρωτὴν  
Ἰησοῦν.

*Σπχ.* Ὑπεραγία Θεοτόκε,  
σῶσον ἡμᾶς.

**Γ**ὲ μακαρίζει Αειπάρθενε  
πᾶσα κτίσις, ἐξ Ἄννης σήμερον  
γεννηθεῖσαν, τὴν ἐκ ρίζης Ἰεσσαὶ  
ράβδον ἄχραντον, τὸ ἄνθος Χριστὸν  
βλαστήσασαν.

**Σπῆχ.** Ὑπεραγία Θεοτόκε,  
σῶσον ἡμᾶς.

**Γ**ὲ ἀνωτέραν πάσης κτίσεως  
Θεοτόκε, δεικνύων ἄχραντε ὁ Υἱός  
σου, τὴν ἐξ Ἄννης μεγαλύνει σου  
γέννησιν, καὶ πάντα εὐφραίνει  
σήμερον.

**Σπῆχ.** Ὑπεραγία Θεοτόκε,  
σῶσον ἡμᾶς.

**Ἀ**νατραφείσα εἰς τὰ Ἅγια τῶν  
Ἁγίων, Παρθένε ἄχραντε Θεοτόκε,  
ἀνωτέρα ἀνεδείχθης τῆς κτίσεως, τὸν  
Κτίστην σαρκὶ κυήσασα.

**Δ**όξα...

**Γ**ὲ προσκυνοῦμεν Πάτερ  
ἄναρχε τῆ οὐσίας, ὑμνοῦμεν ἄχρονον  
τὸν Υἱόν σου, καὶ τὸ Πνεῦμα  
συναΐδιον σέβομεν, ὡς ἓνα τὰ τρία  
φύσει Θεόν.

**Κ**αὶ νῦν... *Θεοτοκίον*

**Τ**ὸν φωτοδότην καὶ ἀρχίζων  
τῶν ἀνθρώπων, τεκοῦσα ἄχραντε  
Θεοτόκε, ἀνεδείχθης θησαυρὸς τῆς  
ζωῆς ἡμῶν, καὶ πύλη τοῦ ἀπροσίτου  
φωτός.

*Συναπτὴ μικρὰ καὶ ἡ Ἐκφώνησις*

*Ὅτι σὺ εἶ ὁ Θεὸς ἡμῶν,...*

*Κοντάκιον Ἀναστάσιμον.*

*Ἦχος γ'.*

**Ε**ξανέστης σήμερον, ἀπὸ τοῦ  
τάφου Οἰκτίρμον, καὶ ἡμᾶς ἐξήγαγες,  
ἐκ τῶν πυλῶν τοῦ θανάτου, σήμερον  
Ἀδὰμ χορεύει, καὶ χαίρει Εὐα, ἅμα  
δέ, καὶ οἱ Προφῆται, σὺν  
Πατριάρχαις, ἀνυμνοῦσιν  
ἀκαταπαύστως, τὸ θεῖον κράτος τῆς  
ἐξουσίας σου.

*Ὁ Οἶκος*

**Ο** οὐρανὸς καὶ ἡ γῆ σήμερον  
χορευέτωσαν, καὶ Χριστὸν τὸν Θεὸν  
ὁμοφρόνως ὑμνεῖτωσαν, ὅτι τοὺς  
δεσμίους ἐκ τῶν τάφων ἀνέστησε.  
Συγχαίρει πᾶσα ἡ κτίσις,  
προσφέρουσα ἐπάξια ἄσματα, τῷ  
πάντων Κτίστη καὶ Λυτρωτῇ ἡμῶν,  
ὅτι τοὺς βροτοὺς ἐξ ἄδου σήμερον, ὦ  
Ζωοδότης συνανελκύσας, πρὸς  
οὐρανοὺς συνανυψοῖ, καὶ καταράσσει  
τοῦ ἐχθροῦ τὰς ἐπάρσεις, καὶ πύλας  
τοῦ ἄδου διαθλάττει, τῷ θεῖω κράτει  
τῆς ἐξουσίας αὐτοῦ.

*Κάθισμα Ἦχος δ'*

*Κατεπλάγη Ἰωσήφ.*

**Η** Παρθένος Μαριάμ, καὶ  
Θεοτόκος ἀληθῶς, ὡς νεφέλη τοῦ  
φωτός, σήμερον ἔλαμψεν ἡμῖν, καὶ ἐκ  
Δικαίων προέρχεται εἰς δόξαν ἡμῶν.  
Οὐκ ἔτι ὁ Ἀδὰμ κατακρίνεται· ἡ Εὐα  
τῶν δεσμῶν ἠλευθέρωται· καὶ διὰ  
τοῦτο κράζομεν βοῶντες, ἐν  
παρρησίᾳ τῇ μόνῃ Ἁγνῇ· Χαρὰν  
μηνύει, ἡ γέννησίς σου, πάση τῇ  
οἰκουμένῃ.

**Δ**όξα... **Κ**αὶ νῦν... *Τὸ αὐτό.*

*Κοντάκιον τοῦ μηναιίου*

*Ἦχος δ'*

*Αὐτόμελον*

**Ἰ**ωακεῖμ καὶ Ἄννα ὄνειδισμοῦ  
ἀτεκνίας, καὶ Ἀδὰμ καὶ Εὐα, ἐκ τῆς  
φθορᾶς τοῦ θανάτου,  
ἠλευθερώθησαν, Ἄχραντε, ἐν τῇ ἀγία  
γεννήσει σου· αὐτὴν ἐορτάζει καὶ ὁ  
λαός σου, ἐνοχῆς τῶν πταισμάτων,  
λυτρωθεὶς ἐν τῷ κράζειν σοι· Ἡ  
στεῖρα τίκτει τὴν Θεοτόκον, καὶ  
τροφὸν τῆς ζωῆς ἡμῶν.

**Ὁ Οἶκος**

**Ἡ** προσευχή ὁμοῦ καὶ στεναγμός, τῆς στείρωσεως καὶ ἀτεκνώσεως Ἰωακείμ τε καὶ Ἄννης, εὐπρόσδεκτος, καὶ εἰς τὰ ὦτα Κυρίου ἐλήλυθε, καὶ ἐβλάστησαν καρπὸν ζωηφόρον τῷ κόσμῳ· ὁ μὲν γὰρ προσευχὴν ἐν τῷ ὄρει ἐτέλει, ἡ δὲ ἐν παραδείσῳ ὄνειδος φέρει· ἀλλὰ μετὰ χαράς, ἡ στείρα τίκτει τὴν Θεοτόκον, καὶ τροφὸν τῆς ζωῆς ἡμῶν.

**Συναξάριον**

**Τῇ** Η' τοῦ αὐτοῦ μηνός, τὸ Γενέθλιον τῆς Ὑπεραγίας Δεσποίνης ἡμῶν Θεοτόκου καὶ ἀειπαρθένου Μαρίας.

**Στίχοι**

Πάσας ἀληθῶς, Ἄννα, νικᾶς μητέρας,

Μήτηρ ἕως ἂν σὴ γένηται θυγάτηρ.

Ἐξάγαγε πρὸς φῶς Θεομήτορα ὀγδὴ Ἄννα.

**Τῇ** αὐτῇ ἡμέρᾳ, οἱ Ἅγιοι αὐτάδελφοι, Ροῦφος καὶ ρουφιανός, ξίφει τελειοῦνται.

**Στίχοι**

Κλίνων ἑαυτὸν Ρουφιανὸς τῷ ξίφει,

Μένω σε, φησί, Ροῦφε, μὴ μέλλης, ἔπου.

**Τῇ** αὐτῇ ἡμέρᾳ, ὁ Ἅγιος Σεβῆρος ξίφει τελειοῦται.

**Στίχοι**

Ἐτοιμός εἰμι πρὸς τὸ πᾶν οἴσειν πάθος,

Σεβῆρος εἶπε, καὶ πρὸς με τὸ ξίφος;

**Τῇ** αὐτῇ ἡμέρᾳ, ὁ Ἅγιος Ἀρτεμίδωρος πυρὶ τελειοῦται.

**Στίχοι**

Ἀρτεμίδωρος ὡς καθάλλεσθαι σθένει,

Καὶ τοῦ πυρὸς φλέγοντος ἔργῳ δεικνύει.

**Ὁ** Ἅγιος νεομάρτυς Ἀθανάσιος ὁ ἐν Θεσσαλονίκη μαρτυρήσας κατὰ τὸ 1774 ἀγχόνη τελειοῦται.

**Ταῖς** τῶν Ἁγίων σου πρεσβείαις, Χριστέ ὁ Θεός, ἐλέησον ἡμᾶς. Ἀμήν.

*Καταβαίαι τῆς Ὑψώσεως τοῦ*

*Τιμίου Σταυροῦ*

*᾿Ωδὴ α'. Ἦχος πλ. δ'.*

**Γ**ταυρὸν χαράξας Μωσῆς, ἐπ' εὐθείας ῥάβδῳ, τὴν Ἐρυθρὰν διέτεμε, τῷ Ἰσραὴλ πεζεύσαντι, τὴν δὲ ἐπιστρεπτικῶς, Φαραὼ τοῖς ἄρμασι, κροτήσας ἤνωσεν, ἐπ' εὐρους διαγράψας, τὸ ἀήττητον ὄπλον. Διὸ Χριστῷ ἄσωμεν, τῷ Θεῷ ἡμῶν, ὅτι δεδόξασται.

*᾿Ωδὴ γ'.*

**Ρ**άβδος εἰς τύπον τοῦ μυστηρίου παραλαμβάνεται, τῷ βλαστῷ γὰρ προκρίνει τὸν ἱερέα. Τῇ στείρευούσῃ δὲ πρῶην, Ἐκκλησία νῦν ἐξήνθησε, ξύλον Σταυροῦ, εἰς κράτος καὶ στερέωμα.

*᾿Ωδὴ δ'.*

**Εἰσακήκοα** Κύριε, τῆς οἰκονομίας σου τὸ μυστήριον, κατενόησα τὰ ἔργα σου, καὶ ἐδόξασά σου τὴν θεότητα.

*᾿Ωδὴ ε'.*

**Ὡ** τρισμακάριστον ξύλον! ἐν ᾧ ἐτάθη Χριστός, ὁ Βασιλεὺς καὶ Κύριος δι' οὗ πέπτωκεν ὁ ξύλῳ ἀπατήσας, τῷ ἐν σοὶ δελεασθεῖς, Θεῷ τῷ προσπαγέντι σαρκί, τῷ παρέχοντι, τὴν εἰρήνην ταῖς ψυχαῖς ἡμῶν.

*᾿Ωδὴ ς'.*



**Ν**οτίου θηρός ἐν σπλάγχνοις, παλάμας Ἰωνᾶς, σταυροειδῶς διεκπετάσας, τὸ σωτήριον πάθος προδιετύπου σαφῶς. Ὅθεν τριήμερος ἐκδύς, τὴν ὑπερκόσμιον Ἀνάστασιν ὑπεζωγράφησε, τοῦ σαρκί προσπαγέντος Χριστοῦ τοῦ Θεοῦ, καὶ τριημέρω ἐγέρσει τὸν κόσμον φωτίσαντος.

*ᾠδὴ ζ'.*

**Ἐ**κνοον πρόσταγμα τυράννου, δυσσεβοῦς, λαοὺς ἐκλόνησε, πνέον ἀπειλῆς, καὶ δυσφημίας θεοστυγοῦς. Ὅμως τρεῖς Παῖδας οὐκ ἐδειμάτωσε θυμὸς θηριώδης, οὐ πῦρ βρόμιον ἄλλ' ἀντηχοῦντι δροσοβόλῳ πνεύματι, πυρὶ συνόντες ἔφαλλον' ὁ ὑπερύμνητος τῶν Πατέρων καὶ ἡμῶν, Θεὸς εὐλογητὸς εἶ.

*ᾠδὴ η'.*

**Ἄ**ινοῦμεν, εὐλογοῦμεν καὶ προσκυνοῦμεν τὸν Κύριον.

**Ε**ὐλογεῖτε Παῖδες, τῆς Τριάδος ἰσάριθμοι, Δημιουργὸν Πατέρα Θεόν, ὑμνεῖτε τὸν συγκαταβάνα Λόγον, καὶ τὸ πῦρ εἰς δρόσον μεταποιήσαντα, καὶ ὑπερυψοῦτε, τὸ πᾶσι ζωὴν παρέχον, Πνεῦμα πανάγιον εἰς τοὺς αἰῶνας.

**Τ**ὴν Θεοτόκον καὶ μητέρα τοῦ φωτός...

*Κανὼν α',*

*ᾠδὴ θ',*

*τῆς Θεοτόκου*

*Ἦχος β'*

*Ὁ Εἰρμὸς*

**Ἡ** τὸν πρὸ ἡλίου φωστῆρα, τὸν Θεὸν ἐξανατείλαντα, σωματικῶς ἡμῖν ἐπιδημήσαντα, ἐκ λαγόνων παρθενικῶν, ἀφράστως σωματώσα-σα, εὐλογημένη πάναγνε, σὲ Θεοτόκε μεγαλύνομεν. (Δίς)

*Σπῆχ.* Ὑπεραγία Θεοτόκε, σῶσον ἡμᾶς.

**Ὁ** τοῖς ἀπειθοῦσι λαοῖς, ἐξ ἀκροτόμου βλύσας νάματα, τοῖς εὐπειθοῦσιν ἔθνεσι χαρίζεται, ἐκ λαγόνων στειρωτικῶν, καρπὸν εἰς εὐφροσύνην ἡμῖν, σὲ Θεομήτορ ἄχραντε, ἦν ἐπαξίως μεγαλύνομεν.

*Σπῆχ.* Ὑπεραγία Θεοτόκε, σῶσον ἡμᾶς.

**Τ**ὴν τῆς ἀποτόμου ἀρχαίας, ἀναιρέτιν ἀποφάσεως, καὶ τῆς Προμήτορος τὴν ἐπανόρθωσιν, τὴν τοῦ γένους τῆς πρὸς Θεὸν αἰτίαν οἰκειώσεως, τὴν πρὸς τὸν Κτίστην γέφυραν, σὲ Θεοτόκε μεγαλύνομεν.

*Κανὼν β', ᾠδὴ θ', τῆς Θεοτόκου*

*Ἦχος πλ. δ'*

*Ὁ Εἰρμὸς*

**Ἀ**λλότριον τῶν μητέρων ἢ παρθενία, καὶ ξένον ταῖς παρθένοις ἢ παιδοποιΐα· ἐπὶ σοὶ Θεοτόκε ἀμφότερα ὠκονομήθη. Διὸ σε πᾶσαι αἰ φυλαὶ τῆς γῆς, ἀπαύστως μακαρίζομεν. (Δίς)

*Σπῆχ.* Ὑπεραγία Θεοτόκε, σῶσον ἡμᾶς.

**Ἐ**πάξιον Θεομήτορ τῆς σῆς ἀγνείας, τὸν τόκον ἐκληρώσω δι' ἐπαγγελίας· τῇ ποτὲ γὰρ ἀκάρπῳ, θεόβλαστος καρπὸς ἐδόθη· διὸ σε πᾶσαι αἰ φυλαὶ τῆς γῆς, ἀπαύστως μακαρίζομεν.

*Σπῆχ.* Ὑπεραγία Θεοτόκε, σῶσον ἡμᾶς.

**Π**επλήρωται τοῦ βοῶντος ἢ προφητεία, φησὶ γάρ· Ἀναστήσω σκηνὴν τὴν πεπτωκυῖαν, τοῦ ἱεροῦ Δαυΐδ, ἐν σοί, Ἄχραντε προτυπωθεῖσαν, δι' ἧς ὁ σύμπας τῶν ἀνθρώπων χοῦς, εἰς σῶμα ἀνεπλάσθη Θεῷ.

*Σπχ.* Ὑπεραγία Θεοτόκε,  
σῶσον ἡμᾶς.

Τὰ σπάργανα προσκυνουμέν  
σου Θεοτόκε, δοξάζομεν τὸν δόντα  
καρπὸν τῇ πρώην στείρα, καὶ  
ἀνοιξαντα μήτραν, τὴν ἄγονον ἐκ  
παραδόξου· ποιεῖ γὰρ πάντα ὅσα  
βούλεται, Θεὸς ὢν παντεξούσιος.

*Σπχ.* Ὑπεραγία Θεοτόκε,  
σῶσον ἡμᾶς.

Ἐβλάστησας νυμφοτόκε Ἄννα  
θεόφρον, ἐκ μήτρας παρ' ἐλπίδα, καὶ  
ἐξ ἐπαγγελίας, παρθενόφυτον ἄνθος,  
θεόβλαστον ἀγνείας κάλλος· διὸ σε  
πάντες μακαρίζομεν, ὡς ρίζαν τῆς  
ζωῆς ἡμῶν.

**Δ**όξα...

Ἄλλότριον τοῖς ἀνόμοις ἐστὶ  
δοξάζειν, τὴν ἀναρχον Τριάδα,  
Πατέρα καὶ Υἱὸν τε, καὶ τὸ Ἅγιον  
Πνεῦμα, τὴν ἄκτιστον παγκρατορίαν,  
δι' ἧς ὁ σύμπας κόσμος ἠδρασταί, τῷ  
νεύματι τοῦ κράτους αὐτῆς.

**Κ**αὶ νῦν... *Θεοτοκίον*

Ἐχώρησας ἐν γαστρὶ σου  
Παρθενομήτορ, τὸν ἕνα τῆς Τριάδος  
Χριστὸν τὸν Βασιλέα, ὃν ὕμνει πᾶσα  
κτίσις, καὶ τρέμουσιν οἱ ἄνω θρόνοι·  
αὐτὸν δυσώπει πανσεβάσμιε,  
σωθῆναι τὰς ψυχὰς ἡμῶν.

*Καταβασία Ὡδὴ θ'.*

**Μ**υστικῶς εἶ Θεοτόκε  
Παράδεισος, ἀγεωργήτως  
βλαστήσασα Χριστόν, ὑφ' οὗ τὸ τοῦ  
Σταυροῦ, ζωηφόρον ἐν γῆ,  
πεφυτούργηται δένδρον· δι' οὗ νῦν  
ὑψουμένου, προσκυνούντες αὐτόν, σὲ  
μεγαλύνομεν.

*Συναπτὴ μικρὰ καὶ ἡ Ἐκφώνησις*

Ὅτι σὲ αἰνοῦσι πᾶσαι αἱ  
δυνάμεις...

**ΕΞΑΠΟΣΤΕΙΛΑΡΙΑ**

*Ἦχος β'.*

**Ἄ**γιος Κύριος ὁ Θεὸς ἡμῶν.

**Ἄ**γιος Κύριος ὁ Θεὸς ἡμῶν.

**Ὑ**ψοῦτε Κύριον τὸν Θεὸν ἡμῶν  
καὶ προσκυνεῖτε τῷ ὑποποδίῳ τῶν  
ποδῶν αὐτοῦ.

*Ὅτι ἅγιος ἐστί.*

**ΕΞΑΠΟΣΤΕΙΛΑΡΙΟΝ Α',**

*Ἦχος β', Ἀυτόμελον*

**Τ**οῖς Μαθηταῖς συνέλθωμεν, ἐν  
ὄρει Γαλιλαίας, πίστει Χριστὸν  
θεάσασθαι, λέγοντα ἐξουσίαν, λαβεῖν  
τῶν ἄνω καὶ κάτω, μάθωμεν πῶς  
διδάσκει, βαπτίζειν εἰς τὸ ὄνομα τοῦ  
Πατρὸς, ἔθνη πάντα, καὶ τοῦ Υἱοῦ,  
καὶ ἁγίου Πνεύματος, καὶ συνεῖναι,  
τοῖς Μύσταις ὡς ὑπέσχετο, ἕως τῆς  
συντελείας.

*Ἐξαποστειλάριον*

*Ἦχος β'*

*Γυναῖκες ἀκουπίσθητε...*

**Ἀ**γάλονται τὰ πέρατα, τῆς  
οἰκουμένης σήμερον, ἐν τῇ γεννήσει  
σου Κόρη, Θεοκυῆτορ Μαρία, καὶ  
ἀπειρόγαμε νύμφη· ἐν ἧ τῶν  
φυσάντων σε, τὸ λυπηρὸν διέλυσας,  
τῆς ἀτεκνίας ὄνειδος, καὶ τῆς  
Προμήτορος Εὐας, τὴν ἐν τῷ τίκτειν  
κατάραν.

*Ἐξαποστειλάριον*

*Ἦχος β'*

*Γυναῖκες ἀκουπίσθητε*

**Ἀ**δὰμ ἀνακαινίσθητι, καὶ Εὐα  
μεγαλύνθητι, Προφῆται σὺν  
Ἀποστόλοις, χορεύσατε καὶ Δικαίοις,  
κοινὴ χαρὰ ἐν τῷ κόσμῳ, Ἀγγέλων τε  
καὶ ἀνθρώπων, ἐκ τῶν Δικαίων  
σήμερον, Ἰωακείμ καὶ τῆς Ἄννης,  
γεννᾶται ἡ Θεοτόκος.

**ΑΙΝΟΙ. Ἦχος γ'.**

**Π**ᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ.

**Α**ἰνεῖτε αὐτόν, πάντες οἱ Ἄγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.

**Σπχηρὰ Ἀναστάσιμα δ'.**

**Σπχ.** Τοῦ ποιῆσαι ἐν αὐτοῖς κρῖμα ἔγγραπτον· δόξα αὕτη ἔσται πᾶσι τοῖς ὁσίοις αὐτοῦ.

**Δ**εῦτε πάντα τὰ ἔθνη, γινῶτε τοῦ φρικτοῦ μυστηρίου τὴν δύναμιν, Χριστὸς γὰρ ὁ Σωτὴρ ἡμῶν, ὁ ἐν ἀρχῇ Λόγος, ἐσταυρώθη δι' ἡμᾶς, καὶ ἐκὼν ἐτάφη, καὶ ἀνέστη ἐκ νεκρῶν, τοῦ σῶσαι τὰ σύμπαντα. Αὐτὸν προσκυνήσωμεν.

**Σπχ.** Αἰνεῖτε τὸν Θεὸν ἐν τοῖς Ἁγίοις αὐτοῦ, αἰνεῖτε αὐτόν ἐν στερεώματι τῆς δυνάμεως αὐτοῦ.

**Δ**ιηγῆσαντο πάντα τὰ θαυμάσια, οἱ φύλακές σου Κύριε, ἀλλὰ τὸ συνέδριον τῆς ματαιότητος, πληρώσαν δώρων τὴν δεξιὰν αὐτῶν, κρύπτειν ἐνόμιζον τὴν ἀνάστασίν σου, ἣν ὁ κόσμος δοξάζει. Ἐλέησον ἡμᾶς.

**Σπχ.** Αἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτόν κατὰ τὸ πλῆθος τῆς μεγαλωσύνης αὐτοῦ.

**Χ**αρὰς τὰ πάντα πεπλήρωται, τῆς Ἀναστάσεως τὴν πείραν εἰληφότα. Μαρία γὰρ ἡ Μαγδαληνὴ, ἐπὶ τὸ μνήμα ἦλθεν, εὔρεν Ἄγγελον ἐπὶ τὸν λίθον καθήμενον, τοῖς ἱματίοις ἐξαστράπτοντα καὶ λέγοντα. Τί ζητεῖτε τὸν ζώντα μετὰ τῶν νεκρῶν, οὐκ ἔστιν ὧδε, ἀλλ'

ἐγήγερται, καθὼς εἶπε, προάγων ἐν τῇ Γαλιλαίᾳ.

**Σπχ.** Αἰνεῖτε αὐτὸν ἐν ἤχῳ σάλπιγγος, αἰνεῖτε αὐτόν ἐν ψαλτηρίῳ καὶ κιθάρᾳ.

**Ε**ν τῷ φωτί σου Δέσποτα, ὀφόμεθα φῶς φιλάνθρωπε, ἀνέστης γὰρ ἐκ τῶν νεκρῶν, σωτηρίαν τῷ γένει τῶν ἀνθρώπων δωρούμενος, ἵνα σὲ πᾶσα κτίσις δοξολογῇ, τὸν μόνον ἀναμάρτητον. Ἐλέησον ἡμᾶς.

**Εἶτα ψάλλομεν Σπχηρὰ Προσόμοια γ' δευτεροῦντες τὸ α.**

**Ἦχος α'.** Ὡ τοῦ παραδόξου θαύματος.

**Σπχ.** Αἰνεῖτε αὐτόν ἐν τυμπάνῳ καὶ χορῷ, αἰνεῖτε αὐτόν ἐν χορδαῖς καὶ ὄργάνῳ.

**Ω** τοῦ παραδόξου θαύματος! ἡ πηγὴ τῆς ζωῆς, ἐκ τῆς στεῖρας τίκτεται, ἡ χάρις καρπογονεῖν, λαμπρῶς ἀπάρχεται. Εὐφραίνου Ἰωακείμ, τῆς Θεοτόκου γεννήτωρ γενόμενος, οὐκ ἔστιν ἄλλος ὡς σύ, τῶν γηγενῶν γεννητόρων θεόληπτε· ἡ γὰρ θεοδόχος Κόρη, τοῦ Θεοῦ τὸ σκήνωμα, τὸ πανάγιον ὄρος, διὰ σοῦ ἡμῖν δεδώρηται.

**Σπχ.** Αἰνεῖτε αὐτόν ἐν κυμβάλοις εὐήχοις, αἰνεῖτε αὐτόν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

**Ω** τοῦ παραδόξου θαύματος! ἡ πηγὴ τῆς ζωῆς, ἐκ τῆς στεῖρας τίκτεται, ἡ χάρις καρπογονεῖν, λαμπρῶς ἀπάρχεται. Εὐφραίνου Ἰωακείμ, τῆς Θεοτόκου γεννήτωρ γενόμενος, οὐκ ἔστιν ἄλλος ὡς σύ, τῶν γηγενῶν γεννητόρων θεόληπτε· ἡ γὰρ θεοδόχος Κόρη, τοῦ Θεοῦ τὸ σκήνωμα, τὸ πανάγιον ὄρος, διὰ σοῦ ἡμῖν δεδώρηται.

**Σπχ.** Ἄκουσον, θύγατερ, καὶ ἴδε, καὶ κλῖνον τὸ οὖς σου, καὶ ἐπιλάθου τοῦ λαοῦ σου, καὶ τοῦ οἴκου τοῦ πατρός σου, καὶ ἐπιθυμήσει ὁ Βασιλεὺς τοῦ κάλλους σου.

**Ω** τοῦ παραδόξου θαυματος! ὁ ἐκ στείρας καρπός, ἀναλάμψας νεύματι, τοῦ πάντων Δημιουργοῦ, καὶ παντοκράτορος, εὐτόνως τὴν κοσμικὴν, τῶν ἀγαθῶν διαλέλυκε στείρωσιν. Μητέρες σὺν τῇ Μητρί, τῆς Θεοτόκου χορεύσατε κρᾶζουσαι· Κεχαριτωμένη χαῖρε, μετὰ σοῦ ὁ Κύριος, ὁ παρέχων τῷ κόσμῳ, διὰ σοῦ τὸ μέγα ἔλεος.

**Σπχ.** Τὸ πρόσωπόν σου λιτανεύσουσιν οἱ πλούσιοι τοῦ λαοῦ.

**Γ**τήλη σωφροσύνης ἔμψυχος, καὶ λαμπρὸν δοχεῖον, ἀποστίλβον χάριτι, ἡ Ἄννα ἡ εὐκλεής, φανεῖσα τέτοκε, τὴν πρόβολον ἀληθῶς, τῆς παρθενίας τὸ θεῖον ἀπάνθισμα, τὴν πάσαις παρθενικαῖς, καὶ παρθενίας ποθοῦσαις τὸ χάρισμα, τὸ τῆς παρθενίας κάλλος, ἐμφανῶς βραβεύουσαν, καὶ παρέχουσαν πᾶσι, τοῖς πιστοῖς τὸ μέγα ἔλεος.

**Δ**όξα Πατρί...

*Ἦχος πλ. β'*

**Α**ὕτη ἡμέρα Κυρίου, ἀγαλλιᾶσθε λαοί· ἰδοὺ γὰρ τοῦ φωτὸς ὁ νυμφών, καὶ ἡ βίβλος τοῦ λόγου τῆς ζωῆς, ἐκ γαστρὸς προελήλυθε· καὶ ἡ κατὰ ἀνατολὰς πύλη ἀποκυηθεῖσα, προσμένει τὴν εἴσοδον, τοῦ Ἱερέως τοῦ μεγάλου, μόνη καὶ μόνον εἰσάγουσα Χριστὸν εἰς τὴν οἰκουμένην, πρὸς σωτηρίαν τῶν ψυχῶν ἡμῶν.

**Κ**αὶ νῦν... *Ἦχος β' (πάντοτε)*

**Υ**περευλογημένη ὑπάρχεις, Θεοτόκε Παρθένε, διὰ γὰρ τοῦ ἐκ σοῦ σαρκωθέντος, ὁ Ἄδης ἠχμαλώτισται, ὁ Ἄδὰμ ἀνακέκληται, ἡ κατάρρα νενέκρωται, ἡ Εὐὰ ἠλευθέρωται, ὁ θάνατος τεθανάτωται, καὶ ἡμεῖς ἐξωποιοήθημεν, διὸ ἀνυμνοῦντες βοῶμεν. Εὐλογητὸς Χριστὸς ὁ Θεὸς ἡμῶν, ὁ οὕτως εὐδοκήσας, δόξα σοι.

*Δοξολογία Μεγάλη*

*εἰς ἦχον γ'*

**Δ**όξα σοι τῷ δείξαντι τὸ φῶς. Δόξα ἐν ὑψίστοις Θεῷ, καὶ ἐπὶ γῆς εἰρήνη, ἐν ἀνθρώποις εὐδοκία.

**Υ**μνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

**Κ**ύριε βασιλεῦ, ἐπουράνιε Θεέ, Πάτερ παντοκράτορ, Κύριε Ὑἱὲ μονογενές, Ἰησοῦ Χριστέ, καὶ Ἅγιον Πνεῦμα.

**Κ**ύριε ὁ Θεός, ὁ ἀμνὸς τοῦ Θεοῦ, ὁ Ὑἱὸς τοῦ Πατρός, ὁ αἵρων τὴν ἁμαρτίαν τοῦ κόσμου, ἐλέησον ἡμᾶς, ὁ αἵρων τὰς ἁμαρτίας τοῦ κόσμου.

**Π**ρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρός, καὶ ἐλέησον ἡμᾶς.

**Ο**τι σὺ εἶ μόνος Ἅγιος, σὺ εἶ μόνος Κύριος, Ἰησοῦς Χριστός, εἰς δόξαν Θεοῦ Πατρός. Ἀμήν.

**Κ**αθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

**Κ**αταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

**Ε**ὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

**Γ**ένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Κ**ύριε, καταφυγὴ ἐγενήθη ἡμῖν, ἐν γενεᾷ καὶ γενεᾷ. Ἐγὼ εἶπα Κύριε, ἐλέησόν με, ἴασαι τὴν ψυχὴν μου, ὅτι ἤμαρτόν σοι.

**Κ**ύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

**Ὅ**τι παρὰ σοὶ πηγὴ ζωῆς, ἐν τῷ φωτί σου ὀψόμεθα φῶς.

**Π**αράτεινον τὸ ἔλεός σου τοῖς γινώσκουσί σε.

**Ἄ**γιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς.

**Δ**όξα Πατρὶ καὶ Υἱῷ καὶ ἁγίῳ Πνεύματι.

**Κ**αὶ νῦν καὶ αἰεὶ καὶ εἰς τοὺς αἰῶνας τῶν αἰώνων. Ἀμήν.

**Ἄ**γιος Ἀθάνατος, ἐλέησον ἡμᾶς.

**Ἄ**γιος ὁ Θεός,

**Ἄ**γιος Ἰσχυρός,

**Ἄ**γιος Ἀθάνατος, ἐλέησον ἡμᾶς.

*καὶ εὐθύς τὸ παρὸν Ἀναστάσιμον Τροπάριον*

*Ἦχος β'*

**Γ**ήμερον σωτηρία τῷ κόσμῳ γέγονεν, ἄσωμεν τῷ ἀναστάντι ἐκ τάφου καὶ ἀρχηγῷ τῆς ζωῆς ἡμῶν· καθελὼν γὰρ τῷ θανάτῳ τὸν θάνατον, τὸ νίκος ἔδωκεν ἡμῖν, καὶ τὸ μέγα ἔλεος.

## ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ

ΑΝΤΙΦΩΝΑ τῆς ἑορτῆς

Ἀντίφωνον Α'

Ἦχος β'

**Στίχ.** Μνήσθητι Κύριε τοῦ Δαυὶδ καὶ πάσης τῆς πραότητος αὐτοῦ.

**Τ**αῖς πρεσβείαις τῆς Θεοτόκου, Σῶτερ σῶσον ἡμᾶς.

**Στίχ.** Ἴδου ἠκούσαμεν αὐτὴν ἐν Ἐφραθαῖ, εὔρομεν αὐτὴν ἐν τοῖς πεδίοις τοῦ δρυμοῦ.

**Τ**αῖς πρεσβείαις τῆς Θεοτόκου...

**Στίχ.** Δεδοξασμένα ἐλαλήθη περὶ σοῦ ἡ πόλις τοῦ Θεοῦ.

**Τ**αῖς πρεσβείαις τῆς Θεοτόκου...

**Στίχ.** Ὁ Θεὸς ἐν μέσῳ αὐτῆς καὶ οὐ σαλευθήσεται.

**Τ**αῖς πρεσβείαις τῆς Θεοτόκου...

**Δ**όξα Πατρὶ... **Κ**αὶ νῦν.

**Τ**αῖς πρεσβείαις τῆς Θεοτόκου...

Ἀντίφωνον Β'

Ἦχος β'

**Στίχ.** Ὡμοσε Κύριος τῷ Δαυὶδ ἀλήθειαν καὶ οὐ μὴ ἀθετήσῃ αὐτήν.

**Γ**ῶσον ἡμᾶς, Υἱὲ Θεοῦ, ὁ ἀναστὰς ἐκ νεκρῶν, ψάλλοντάς σοι Ἀλληλουῖα.

**Στίχ.** Ἐκ καρποῦ τῆς κοιλίας σου θήσομαι ἐπὶ τοῦ θρόνου σου.

**Γ**ῶσον ἡμᾶς, Υἱὲ Θεοῦ, ὁ ἀναστάς...

**Σπχ.** Ἐκεῖ ἐξανατελῶ κέρασ τῷ Δαυΐδ, ἠτοίμασα λύχνον τῷ Χριστῷ

**Γ**ῶσον ἡμᾶς, Υἱὲ Θεοῦ, ὁ ἀναστάς..

**Σπχ.** Ὅτι ἐξελέξατο Κύριος τὴν Σιών, ἠρετίσατο αὐτὴν εἰς κατοικίαν ἑαυτῷ.

**Γ**ῶσον, ἡμᾶς, Υἱὲ Θεοῦ, ὁ ἀναστάς...

**Δ**όξα Πατρὶ...**Κ**αὶ νῦν...

**Ὁ** μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἀγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθεὶς τε, Χριστὲ ὁ Θεός, θανάτῳ θάνατον πατήσας, Εἷς ὢν τῆς ἀγίας Τριάδος, συνδοξαζόμενος τῷ Πατρὶ καὶ τῷ ἁγίῳ Πνεύματι, σῶσον ἡμᾶς.

**Ἀντίφωνον Γ'**

**Ἦχος δ'**

**Σπχ. α'.** Ὡδε κατοικήσω, ὅτι ἠρετισάμην αὐτήν.

**Ἀπολυτίκιον. Ἦχος δ'**

**Ἡ** γέννησίς σου Θεοτόκε, χαρὰν ἐμήνυσε πάσῃ τῇ οἰκουμένῃ· ἐκ σοῦ γὰρ ἀνέτειλεν ὁ ἥλιος τῆς δικαιοσύνης, Χριστὸς ὁ Θεὸς ἡμῶν, καὶ λύσας τὴν κατάραν, ἔδωκε τὴν εὐλογίαν, καὶ καταργήσας τὸν θάνατον, ἔδωρήσατο ἡμῖν ζωὴν τὴν αἰώνιον.

**Σπχ.** Ἡγίασε τὸ σκήνωμα αὐτοῦ ὁ Ὑψιστος.

**Σπχ.** Ἄγιος ὁ ναὸς σου, θαυμαστός ἐν δικαιοσύνῃ.

**Μικρὰ Εἰσοδος.**

**Εἰσοδικὸν**

**Δ**εῦτε προσκυνήσωμεν καὶ προσπέσωμεν Χριστῷ, σῶσον ἡμᾶς Υἱὲ Θεοῦ ὁ ἀναστάς ἐκ νεκρῶν.....

...ψάλλοντάς σοι, Ἀλληλούϊα.

**Ἀπολυτίκιον. Ἦχος γ'**

**Ε**ὐφραίνεσθω τὰ οὐράνια, ἀγαλλιᾶσθω τὰ ἐπίγεια, ὅτι ἐποίησε κράτος, ἐν βραχίονι αὐτοῦ, ὁ Κύριος, ἐπάτησε τῷ θανάτῳ τὸν θάνατον, πρωτότοκος τῶν νεκρῶν ἐγένετο, ἐκ κοιλίας ἄδου ἐρρύσατο ἡμᾶς, καὶ παρέσχε κόσμῳ τὸ μέγα ἔλεος.

**Ἀπολυτίκιον. Ἦχος δ'**

**Ἡ** γέννησίς σου Θεοτόκε, χαρὰν ἐμήνυσε πάσῃ τῇ οἰκουμένῃ· ἐκ σοῦ γὰρ ἀνέτειλεν ὁ ἥλιος τῆς δικαιοσύνης, Χριστὸς ὁ Θεὸς ἡμῶν, καὶ λύσας τὴν κατάραν, ἔδωκε τὴν εὐλογίαν, καὶ καταργήσας τὸν θάνατον, ἔδωρήσατο ἡμῖν ζωὴν τὴν αἰώνιον.

**Ἀπολυτίκιον Τοῦ Ναοῦ**

**Κοντάκιον Ἦχος δ'**

**Ἦχος δ'. Αὐτόμελον.**

**Ἰ**ωακεὶμ καὶ Ἄννα ὄνειδισμοῦ ἀτεκνίας, καὶ Ἀδὰμ καὶ Εὐὰ, ἐκ τῆς φθορᾶς τοῦ θανάτου, ἠλευθερώθησαν, Ἄχραντε, ἐν τῇ ἀγίᾳ γεννήσει σου· αὐτὴν ἑορτάζει καὶ ὁ λαὸς σου, ἐνοχῆς τῶν πταισμάτων, λυτρωθεὶς ἐν τῷ κράζειν σοι· Ἡ στεῖρα τίκτει τὴν Θεοτόκον, καὶ τροφὸν τῆς ζωῆς ἡμῶν.

*Τρισάγιον Ἀποστόλου*

Ἄγιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς. (γ')

Δόξα Πατρὶ καὶ Υἱῷ καὶ Ἁγίῳ Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Ἄγιος ἀθάνατος, ἐλέησον ἡμᾶς.

Δύναμις.

Ἄγιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς.

*Ἀπόστολος*

**ΚΥΡΙΑΚΗΣ ΠΡΟ ΤΗΣ ΥΨΩΣΕΩΣ.**

*Προκείμενον. ᾠχος πλ. β'*

Ἐπίστανται τὸν λαόν σου καὶ εὐλόγησον τὴν κληρονομίαν σου.

*Σπῆχ.* Πρὸς σέ, Κύριε, κεκράξομαι, ὁ Θεός μου.

Πρὸς Γαλάτας Ἐπιστολῆς Παύλου τὸ Ἀνάγνωσμα.

Ἀδελφοί, ἴδετε πηλίκοις ὑμῖν γράμμασιν ἔγραψα τῇ ἐμῇ χειρί. Ὅσοι θέλουσιν εὐπροσωπῆσαι ἐν σαρκί, οὗτοι ἀναγκάζουσιν ὑμᾶς περιτέμνεσθαι, μόνον ἵνα μὴ τῷ σταυρῷ τοῦ Χριστοῦ διώκωνται· οὐδὲ γὰρ οἱ περιτεμνόμενοι αὐτοὶ νόμον φυλάσσουσιν, ἀλλὰ θέλουσιν ὑμᾶς περιτέμνεσθαι ἵνα ἐν τῇ ὑμετέρᾳ σαρκὶ καυχῶσινται. Ἐμοὶ δὲ μὴ γένοιτο καυχᾶσθαι εἰ μὴ ἐν τῷ σταυρῷ τοῦ Κυρίου ἡμῶν Ἰησοῦ Χριστοῦ, δι' οὗ ἐμοὶ κόσμος ἐσταύρωται καὶ ἐγὼ τῷ κόσμῳ. Ἐν γὰρ Χριστῷ Ἰησοῦ οὔτε περιτομὴ τι ἰσχύει οὔτε ἀκροβυστία, ἀλλὰ καινὴ κτίσις. Καὶ ὅσοι τῷ κανόνι τούτῳ στοιχήσουσιν, εἰρήνη ἐπ' αὐτοὺς καὶ ἔλεος, καὶ ἐπὶ τὸν Ἰσραὴλ τοῦ Θεοῦ. Τοῦ λοιποῦ κόπους μοι μηδεὶς παρεχέτω· ἐγὼ γὰρ τὰ στίγματα τοῦ

Κυρίου Ἰησοῦ ἐν τῷ σώματί μου βαστάζω. Ἡ χάρις τοῦ Κυρίου ἡμῶν Ἰησοῦ Χριστοῦ μετὰ τοῦ πνεύματος ὑμῶν, ἀδελφοί· ἀμήν.

*Ἀλληλουῖα. (γ') ᾠχος α'.*

Ἐφωσα ἐκλεκτὸν ἐκ τοῦ λαοῦ μου, εὗρον Δαβὶδ τὸν δοῦλόν μου, ἐν ἐλαίῳ ἁγίῳ μου ἔχρισά αὐτόν.

*Σπῆχ.* Ἡ γὰρ χεὶρ μου συναντιλήφεται αὐτῷ, καὶ ὁ βραχίον μου κατισχύσει αὐτόν.

Δόξα σοι, Κύριε, δόξα σοι.

*Καὶ καθεξῆς ἡ Θεία Λειτουργία τοῦ*

*Ἱεροῦ Χρυσοστόμου*

*Εἰς τό, Ἐξαίρετως*

*Κανόν β', Ὡδὴ θ', τῆς Ἑορτῆς*

*ᾠχος πλ. δ'*

*Ὁ Εἰρμὸς*

Ἀλλότριον τῶν μητέρων ἢ παρθενία, καὶ ξένον ταῖς παρθένοις ἢ παιδοποιΐα· ἐπὶ σοὶ Θεοτόκε ἀμφοτέρω ὠκονομήθη. Διὸ σε πᾶσαι αἱ φυλαὶ τῆς γῆς, ἀπαύστως μακαρίζομεν.

*Κοινωνικὸν*

Ποτήριον σωτηρίου λήψομαι, καὶ τὸ ὄνομα Κυρίου ἐπικαλέσομαι. Ἀλληλουῖα.

*ᾠχος β'*

Εἶδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὔρομεν πίστιν ἀληθῆ, ἀδιαίρετον Τριάδα προσκυνοῦντες, αὕτη γὰρ ἡμᾶς ἔσωσεν.

Πληρωθῆτω τό στόμα ἡμῶν αἰνέσεώς σου, Κύριε, ὅπως ὑμνήσωμεν τὴν δόξαν Σου, ὅτι ἠξίωσας ἡμᾶς μετασχεῖν τῶν ἁγίων μυστηρίων Σου. στήριξον ἡμᾶς ἐν τῷ σῶ ἁγιασμῷ ὅλην τὴν ἡμέραν μελετᾶν τὴν δικαιοσύνην Σου. Ἀλληλουῖα, Ἀλληλουῖα, Ἀλληλουῖα.

Εἶη τὸ ὄνομα Κυρίου  
εὐλογημένον ἀπὸ τοῦ νῦν καὶ ἕως  
τοῦ αἰῶνος. (τρὶς).

Ἀπόλυσις  
«Ὁ ἀναστάς ἐκ νεκρῶν...»